



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV]

THURSDAY, 27th JULY, 2023/SRAVANA 05, 1945

[No. 42

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

ક્રમાંક : ડીએમ/નો સેલ્ફી ઝોન/૦૧૦૭/૨૦૨૩.-જામનગર જિલ્લામાં ભારે વરસાદ થવા કારણે જિલ્લાના મહત્વના ડેમ/સિંચાઈ યોજનાઓમાં પાણીની વિશાળ પ્રમાણમાં આવક થયેલ છે તથા કેટલાક ડેમ/સિંચાઈ યોજનાઓના ઓવરફ્લો પણ થયેલ છે. આવા સ્થળો એ વિશાળ સંખ્યામાં લોકો હરવા ફરવા માટે આવતા હોય છે. ડેમ/જળાશય/નદી કાંઠે ડેમ ખાતે સેલ્ફી લેવા જતા દુર્ઘટના થતી હોય છે. જેથી આવા સ્થળોએ લોકોની સુરક્ષા બાબતે તકેદારીના પગલા રૂપે ડેમ/જળાશય/નદી કાંઠા પર સેલ્ફી લેવા ઉપર પ્રતિબંધ ફરમાવવા ઉચિત જણાય છે.

જેથી હું, ભાવેશ એન. ખેર., જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂઈએ ફરમાવું છું કે, જામનગર જિલ્લાના તમામ મહત્વના ડેમ/સિંચાઈ યોજનાઓ/જળાશય/નદી કાંઠા પર સેલ્ફી લેવા પર પ્રતિબંધ મુકવામાં આવે છે.

: અમલવારીનો સમય :

આ જાહેરનામાનો અમલ તા. ૦૧-૦૭-૨૦૨૩ થી તા. ૩૧-૦૮-૨૦૨૩ (બન્ને દિવસો સહિત) સુધી અમલમાં રહેશે.

: શિક્ષા :

આ જાહેરનામાનાં કોઈ પણ ખંડનો ભંગ કરનાર વ્યક્તિ વિરૂધ્ધ પગલા લેવા માટે ભારતીય દંડ સંહિતાની કલમ-૧૮૮ ની જોગવાઈ મુજબ શિક્ષાને પાત્ર થશે.

આ જાહેરનામાં અન્વયે સંબંધિત ડેમનો હવાલો ધરાવતા નાયબ કાર્યપાલક ઈજનેર તથા તેમનાથી ઉપરના દરજ્જાના સિંચાઈ વિભાગના અધિકારીશ્રીઓ તથા થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાંના ભંગ કરનાર ઈસમો વિરૂધ્ધ ભારતીય ફોજદારી અધિનિયમ-૧૮૬૦ ની કલમ-૧૮૮ અન્વયે ફરીયાદ દાખલ કરવા અધિકૃત કરવામાં આવે છે.

ઝેમનો હવાલો ધરાવતા કાર્યપાલક ઈજનેર દ્વારા લોકોને સહેલાઈથી જાણ થાય તથા દેખી શકાય તે રીતે “નો-સેલ્ફી ઝોન” ના બોર્ડ મુકાવવાના રહેશે.

આ જાહેરનામાંની બજવાણી વ્યક્તિગત રીતે કરવી શક્ય ન હોય એક તરફી હુકમ કરવામાં આવે છે. જામનગર જિલ્લામાં લોકોને સહેલાઈથી જાણ થાય તે માટે સહેલાઈથી દેખી શકાય તેવી જગ્યાએ તેની નકલ ચોટાડીને તેમજ સ્થાનિકેથી પ્રસિધ્ધ થતા વર્તમાનપત્ર દ્વારા તેની બહોળી જાહેરાત કરી/કરાવીને પ્રસિધ્ધિ કરવાની રહેશે.

આજ તા. ૦૧ માહે જુલાઈ-૨૦૨૩ ના રોજ મારી સહી કરી તથા કચેરીની મહોર લગાડી બહાર પાડ્યું.

જામનગર, ૦૧ માહે જુલાઈ, સને ૨૦૨૩.

ભાવેશ એન. ખેર
અધિક જિલ્લા મેજિસ્ટ્રેટ
જામનગર.

